

DUN ĠUŻEPP XUEREB

– Johan Debattista u Maria Muscat –

Jekk fir-rahal ta' l-Imqabba ssib storja fuq l-festa tal-Madonna tal-Ġilju, żgur li ma tistax ma ssibx l-isem ta' Dun Ġużep Xuerieb imnaqqax.

Dun Ġużep Xuerieb twieled fit-18 t'Ottubru 1895, u f'żoghžitu ddedika hajtu għall-hajja saċerdotali. Huwa attenda s-seminarju u f'Lulju ta' l-1922 beda jqaddes. Dun Ġużep Xuerieb ma baqax joqgħod l-Imqabba għal diversi snin minhabba li huh Baskal u missieru Pawlu kienu qegħdin jibnu l-Knisja tal-Kalkara u għaldaqstant trasferew rwieħhom hemmhekk. Pawlu u Baskal kienu tnejn mis-soċi li bnew il-każin tas-Socjetà tagħna wkoll. Hemmhekk Dun Ġużep kompla jaqdi d-dmirijiet saċerdotali tiegħu, fejn huwa ltaqa' mal-qassis Gonzi, aktar tard Isqof. Wara xi żmien Gonzi gie trasferit Għawdex u huwa ha lil Dun Ġużep bħala Kappillan tiegħu fejn hemmhekk servew għal għaxar snin shaħ.

L-Imqabba baqgħet marbuta ma' qalbu u meta dan gie offrut mill-Isqof Gonzi biex jilhaq monsinjur huwa m'aċċettax. Huwa baqa' qassis u reġa' ntbagħat l-Imqabba. Spiteri, Mangion u Bianco kienu t-tlett kappillani li Dun Ġużep kellu matul iż-żmien tiegħu. Dun Ġużep kien ukoll għalliem tal-Matematika fis-seminarju.

Matul is-snin Dun Ġużep baqa' joqgħod l-Imqabba u fl-1939 huwa sar il-Prokuratur tal-Fratellanza tal-Kuncizzjoni. Għaldaqstant ma naqasx biex insista li fis-sena 1954 jagħmel il-festa speċjali peress li kien jaħbat iċ-Ċentinarju tad-Domma tal-Kuncizzjoni. Il-festi ma naqsux u Dun Ġużep haseb ukoll biex iżanzan opri godda fosthom il-Bradella u l-Gastri tal-fjuretti li s-soċjetà għadha tuża sal-lum. Il-Bradella nhadmet minn Emmanuel Buhagiar minn Hal Tarxien, fi żmien meta minhabba xjuhitu saħhtu bdiets tonqos. Fil-fatt ta' min igħid li Dun Ġużep kien ta' kuljum jitla' biex iwassal lil Emmanuel Buhagiar mid-dar sal-garaxx biex ikun jista' jkompli x-xogħol fuq il-Bradella. Il-



Dun Ġużep Xuerieb fl-okkażjoni tal-50 sena mill-ordinazzjoni tiegħu.

gastri tal-fjuretti ġew mogħtija minn Frenċ Saliba (ta' Mona), Ġużepi (ta' Frenċ), Dun Ġużep Xuerieb, u l-flus għall-gastra l-oħra ġew ikkommissjonati mill-poplu Mqabbi. Fl-istess sena żanznu wkoll il-forċini ta' l-istess bradella, id-dijadema, il-bankun tas-salib, is-salib tal-kleru kif ukoll il-lanterni.

Opra oħra hajja li naraw ta' kuljum fil-knisja tagħna hija l-pittura sabiħa tal-Kuncizzjoni. Din giet mibdula wara li sar l-artal il-ġdid wara t-tiġrif li sehħ fil-gwerra. Din il-pittura saret minn Cleto Luzzi (Sqalli) habib kbir ta' Dun Ġużep. Opra oħra li żgur li wiehed ma jistax jinsa huwa s-sandli tad-deheb tal-Madonna li ukoll sar wara insidenza minn Dun Ġużep. Wiehed ma jistax ma jsemmix ma dan kollu l-bosta insidenzi fuq affarijiet oħra għall-ġid tal-parroċċa kollha, li Dun Ġużep xtaq li jsiru, iżda ġew imħassra mill-Kappilani ta' dak iż-żmien, li żgur ma humiex ġustifikati. Fosthom insemmu l-bdil tat-tapiti ta' l-artali li tqattagħu fil-gwerra. Barra minn hekk Dun Ġużep ġab ukoll hafna mużika lejn il-knisja ta' l-Imqabba fost l-oħrajn ta' Diacono. Iż-żewġ linef ta' fuq l-artal maġġur ġew mixtrija minn Dun Ġużep, imbagħad żdiedu t-tnejn l-oħra.

Il-hwejjeġ tal-knisja li llum nistgħu ngawdu, huma hafna dawk bis-saħħa ta' Dun Ġużep, hasra li kien hemm l-intoppi minn individwi varji. Żgur li għandha tnigges il-kuxjenza ta' hafna li jċapċu għall-Madonna jew jippriedkaw, imbagħad issib li huma jkunju jew kienu l-pjunieri ta' hafna diżgħwit bejn soċjetajiet. Dun Ġużep kien jgħin lil kulhadd, fosthom nies individwali fix-xogħol personali tagħhom. Eżempju kienu f'ċerti permessi fuq l-artijiet li dak inhar kienu johorġu mill-kurja li hu kien jinsisti bis-shiħ għal nies mill-Imqabba fosthom sidien ta' barrieri. Il-Madonna kienet imhabba għal Dun Ġużep: "Niftakar darba meta membri tal-Każin tal-Banda Re Ġorġ V telgħu l-istatwa ta' Santa Marija fuq il-Każin ġew jitolbu l-opinjoni ta' Dun Ġużep. Kien bniedem maħbub, bniedem li ma jarax kuluri fil-festi, l-importanti kien isem il-Madonna" jirrakonta habib ta' Dun Ġużep.

Dun Ġużep halla l-post ta' Prokuratur fl-1970 filwaqt li fl-1972 huwa fakkar l-anniversarju ta' 50 sena saċerdot. Huwa halla din id-dinja fit-2 ta' Frar 1976 fl-ghomor ta' 81 sena. Is-Socjetà Mużikali tal-Ġilju organizzat il-funeral ta' Dun Ġużep bħala l-aħhar tislma.